



HAŻ-ŻABBAR
Citta' Hompesch

Minuti tal-464 laqgħa tal-Kunsill li saret nhar it-Tnejn 23 ta' Ġunju 2016

Il-laqgħa bdiet fis-6.20 ta' filgħaxija b'talba. Is-Sindku, is-Sur Marc Vella Bonnici, ppresieda l-laqgħa.

Item 1 – Attendenza u apologiji

Preżenti kienu s-Sindku s-Sur Marc Vella Bonnici, is-Sur Brian Spiteri, is-Sinjura Anna Calleja, is-Sur Joseph Agius, s-Sur Joseph Vella, s-Sur Joseph Bonnici, s-Sur Joseph Agius (Is-Sway), is-Sur John J Pace u s-Sur Mark Grech.

Is-Sur Joseph Buttigieg daħal għal-laqgħa fis-7.15 ta' filgħaxija.

Il-Viċi-Sindku s-Sur Domenic Agius kien skużat.

L-Ambaxxatriċi Lokali għaž-Żgħażaġh, is-Sinjorina Katrina Busuttil kienet skużata.

Item 2 – Approvazzjoni tal-minuti

Fuq proposta tas-Sur Joseph Bonnici li ġiet issekondata mis-Sinjura Anna Calleja, il-Kunsill qabel unanimament li ssir korrezzjoni fil-hdax-il paragrafu ta' paġna 393 u minflok il-kliem 'għall-Ġnien' jidhol il-kliem '*playing field*'.

Il-minuti tal-464 laqgħa ġew unanimament approvati kif emendati fuq proposta tas-Sur Joseph Agius li ġiet issekondata mis-Sur Joseph Agius (Is-Sway).

Item 3 – Punti li joħorgu mill-minuti

Is-Sur Joseph Bonnici qal illi x-xogħol ta' *refresh taż-zebra crossing* fi Triq l-10 ta' Settembru kien għadu ma sarx.

Is-Sur Joseph Bonnici qal illi fil-karriġġjata li saret biż-żebgħa fi Triq il-Mina ta' Hompesch, kien qed ikun hemm hafna traffiku speċjalment meta jkun hemm vetturi pparkjati hażin fil-ġenb tat-triq. Is-Sur Bonnici talab ukoll li minflok il-marka tal-

karreġgata li hemm f'nofs it-triq quddiem l-entratura għall-Qasam tad-Djar issir linja kontinwa.

Dwar it-tabella għall-bejjieġha f'Misraħ is-Sliem is-Sinjura Anna Calleja qalet li jkun aħjar jekk sakemm ikun regolarizzat is-suq jitwawhlu tabelli biex il-bejjieġha ma jsibux karożzi pparkjati fil-post fejn huma jarmaw.

Is-Sur Mark Grech talab li l-Kunsill jikteb lill-Ministeru għat-Trasport u l-Infrastruttura sabiex issir *lay by* fi Triq il-Mina ta' Hompesch hdejn il-bini tal-aġenzija tal-assigurazzjoni sabiex b'hekk il-vetturi jkun jistgħu jidhlu jipparkjaw aħjar fil-ġenb tat-triq.

Is-Sur Joseph Agius talab li jsiru *bollards* f'nofs Triq il-Mina ta' Hompesch sabiex jiġu evitati diversi nċidenti tat-traffiku.

Is-Sinjura Anna Calleja reġgħet semmiet il-htieġa li jingħata t-tarmak fi Triq ix-Xgħajra.

Item 4 – Qari tal-minuti tas-Sotto-Kumitati

Ma kienx hemm minuti tas-Sotto-Kumitati.

Inqraw il-minuti tal-81 laqgħa tal-Kumitat Amministrattiv St Peter. Dawn ġew approvati unanimament fuq proposta tas-Sur Joseph Agius li giet issekondata mis-Sinjura Calleja.

Item 5 – Korrispondenza

Fuq proposta tas-Sinjura Anna Calleja li giet issekondata mis-Sindku, il-Kunsill qabel unanimament li jiġi organizzat il-kors 'Għaqal id-Dar, Hajja Aħjar' għar-residenti Żabbarin.

Inqrat korrispondenza mibgħuta mis-Sur Malcolm Schembri dwar il-pubblikazzjoni 'Storja u Kultura f'Haż-Żabbar' fejn il-Kunsill ġie mistieden jagħmel avviz bi hlas ta' €60 f'din il-pubblikazzjoni. Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li jiġi ppublikat avviz relatat mal-ġbir ta' skart, skart riċiklabbli u ġbir ta' hġieg.

Inqrat korrispondenza mibgħuta mill-Arċipriet Dun Evan Caruana dwar il-pubblikazzjoni tal-ktieb tal-festa tal-Madonna tal-Grazzja 2016 fejn il-Kunsill ġie mistieden jagħmel avviz f'din il-pubblikazzjoni. Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li jiġi ppublikat avviz relatat mal-ġbir ta' skart. Is-Sur Mark Grech talab sabiex fuq l-avviz jiġi ndikat li l-ġbir ta' skart qiegħed jibda mis-7.00 ta' filgħodu.

Inqraw ittra u rapport li l-Kunsill irċieva mingħand Luke Spiteri dwar inċident li allegatament kellu fi Triq ix-Xgħajra, Haż-Żabbar fejn talab kumpens ta' €60.00 mingħand il-Kunsill għall-ħsara li għamel fil-vettura tiegħu fi trinka li kien hemm fit-triq.

Fuq proposta tas-Sur Joseph Bonnici li giet issekondata mis-Sur Joseph Agius, il-Kunsill qabel unanimament li ma jaċċettax responsabbiltà għal dan l-inċident u li tintbghat ittra legali bhala risposta peress illi x-xogħol kien qed isir minn kuntrattur privat bl-approvazzjoni ta' Transport Malta u mhux mill-Kunsill.

Inqrat korrispondenza mibghuta mill-kumpanija Abela Associates Limited dwar talba għall-hlas ta' €118.83 għal tqassim ta' fuljetti għall-korsijiet *I Kids* fit-2013. Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li ma jilqax din it-talba peress illi waqt laqgħa tal-Kunsill li saret nhar l-Erbgħa 12 ta' Marzu, 2014 diġa kien gie deċiż li l-korsijiet kienu ser jiġu organizzati mingħajr spejjeż għall-Kunsill u dan peress illi l-kumpanija TCTC qed tagħmel użu mill-bini tal-Kunsill mingħajr hlas.

Item 7 - Skeda tal-Pagamenti

Fuq proposta tas-Sur Joseph Buttigieg li giet issekondata mis-Sur Brian Spiteri, il-Kunsill approva unanimament l-iskeda ta' pagamenti għall-perjodu ta' bejn l-24 ta' Mejju 2016 u l-20 ta' Ġunju 2016 li kienet tammonta għal €65,803.90.

Fuq proposta tas-Sindku li giet issekondata mis-Sur Brian Spiteri, il-Kunsill approva unanimament il-*petty cash expenditure* għax-xahar ta' Mejju 2016 li kien jammonta għal €153.09.

Item 8 - Attività Merhba lis-Sajf

Is-Sindku qal illi ma tistax issir attività mingħajr ma l-Kunsill ikun infurmat u nvolut f'dak li jkun qiegħed isir.

Fis-6.50 ta' filgħaxija is-Sur John J Pace telaq mil-laqgħa sabiex il-Kunsill ikun jista' jiddiskuti dan l-*item*.

Is-Sur Brian Spiteri qal li ma jaqbilx li s-Sur Pace kellu għalfejn johroġ mil-laqgħa u li kull attività għandha ssir bi trasparenza shiha billi l-Kunsill ikun infurmat mis-Sur Pace b'dak li jkun ser jiġi organizzat minnu.

Is-Sur Mark Grech qal illi jaqbel mas-Sur Spiteri illi s-Sur John J Pace ma kellux johroġ waqt il-laqgħa iżda kellu jibqa' hemm sabiex ikun jista' jirrispondi l-mistoqsijiet tal-Kunsill.

Is-Sur Joseph Agius qal illi l-Kunsill kellu jiddeċiedi jekk iridx jibqa' jorganizza l-attività Merhba lill-Istaġuni.

Is-Sindku ressaq quddiem il-Kunsill rendikont li kien baġhat is-Sur John J Pace relatat mal-ispejjeż attivitajiet Merhba lill-Istaġuni. Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li tittella' l-attività Merhba lis-Sajf

flimkien mal-Kunsill Ċiviku u li jitlob lis-Sur John J Pace jaghti rendikont dettaljat ta' din l-attività.

Is-Sur Joseph Vella talab sabiex fuq il-programm għandu jitnizzel li l-attività qed issir b'kollaborazzjoni shiha mal-Kunsill Lokali.

Fis-7.15 ta' filgħaxija is-Sur Joseph Buttigieg daħal għal-laqgħa.

Item 9 - Aġġudikazzjoni tal-offerti għal xogħol ta' titjib fi Ġnien il-Kunsill (ZLC 1/2016)

Is-Sindku qal illi l-Bord ta' Evalwazzjoni kien kompost mill-Perit Edric Micallef, mis-Sur Robert Buhagiar, mis-Sinjura Maria Livori, minnu bħala *Chairperson* u mis-Segretarju Eżekuttiv.

Inqara r-rapport li thejja mill-Bord ta' Evalwazzjoni tal-Kunsill dwar l-offerti li ġew sottomessi għal xogħol ta' titjib fi Ġnien il-Kunsill (ZLC 1/2016). Is-Segretarju ppreżenta r-rapport li sar u qal illi kienu ġew sottomessi żewġ offerti; l-offerta mingħand il-kumpanija *Road Maintenance Services Limited* li kienet tammonta għal €120,222.13 u l-offerta mingħand *Progressive Solutions Limited* li kienet tammonta għal 143,862.66. Is-Segretarju Eżekuttiv qal illi ż-żewġ kuntratturi kienu nġhataw hamest ijiem żmien sabiex iġibu l-kampjuni iżda kienet il-kumpanija *Road Maintenance Services Limited* biss li ssottomettiet dawn il-kampjuni.

Is-Sindku tkellem dwar il-pożizzjoni finanzjarja tal-Kunsill u qal illi għalkemm kienu ser jinstabu sorsi ta' finanzjament alternattivi, il-Kunsill kien jiflaħ bl-għaqal jidhol għal dan il-proġett.

Fuq proposta tas-Sur Brian Spiteri li giet issekondata mis-Sur Joseph Agius (Is-Sway), il-Kunsill qabel unanimament li jaççetta l-orħos offerta, dik tal-kumpanija *Road Maintenance Services Limited* għall-prezz ta' €120,222.13.

Deċizzjoni dwar l-offerti għall-manutenzjoni ta' bankini u toroq – ZLC 4/2013

Is-Segretarju Eżekuttiv informa lill-Kunsill li l-kuntratt ta' manutenzjoni ta' bankini u toroq kien ser jiskadi fis-17 ta' Lulju, 2016, u billi dan il-kuntratt ma jistax jiġi mġedded trid tinhareġ sejha ġdida għall-offerti għal dan is-servizz. Fuq proposta tas-Sur Joseph Buttigieg li giet issekondata mis-Sur Brian Spiteri, il-Kunsill qabel unanimament li tinhareġ sejha ġdida għall-offerti.

Item 10 - Komunikazzjoni mis-Sindku u Kunsillieri

Is-Sindku nforma lill-Kunsill illi sal-aħħar ta' Marzu 2016 kien hemm disponibbli fond ta' €56,887 fl-*Urban Improvement Fund*. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li l-Kunsill japplika għal dawn il-fondi sabiex ikun jista' jagħmel xogħol ta' titjib fil-latrini tal-*playing field* fi Ġnien il-Kunsill.

Is-Sindku qal illi kien qed jagħmel pressjoni mal-Gvern Ċentrali sabiex jinbeda x-xogħol ta' *resurfacing* fi Triq il-Kunvent.

Is-Sindku ressaq quddiem il-Kunsill ix-xogħol li kien qed isir mill-ħaddiem tal-RSSL.

Is-Sur John J Pace talab li tiġi rrangata bankina li hemm fi Triq Wied il-Għajn fil-viċinanzi tal-ħanut *Crazy Horse*.

Is-Sindku qal illi fil-ġranet li ġejjin kienu ser isiru l-*interviews* għall-impjieg ta' persuna b'diżabilità mal-Kunsill taht l-iskema C05. Din il-persuna b'diżabilità ser tiġi mhaddma mill-Korporazzjoni tax-Xogħol u Tahriġ permezz tal-iskemi li hargu f'Memo 58/2011 u Memo 35/2012.

Is-Sindku nforma lill-Kunsill illi kien ser jiltaqa' mas-Segretarju Permanenti, is-Sinjura Paulanne Mamo sabiex tiġi diskussa l-possibiltà li jkun hemm *security* u haddiema li jagħmlu manutenzjoni fil-*playing field*, Ġnien il-Kunsill.

Fuq proposta tas-Sindku li ġiet issekondata mis-Sur Mark Grech, il-Kunsill qabel unanimament li jittella' ċ-ċint madwar art mitluqa li hemm fi Triq ir-Rihan.

Is-Sindku qal illi waqt laqgħa li kellu mad-Direttur tal-*Y Limited* is-Sur Gordon Pace, ġiet diskussa l-possibiltà li flimkien ma' din l-kumpanija l-Kunsill jorganizza attività bl-isem ta' *Career Fair* f'Haż-Żabbar fil-Bini Amministrattivi tal-Kunsill. L-ispiza tal-Kunsill tkun għall-istampar u t-tqassim tal-*leaflets* fid-djar f'Haż-Żabbar. Issir ukoll *press conference* sabiex tingħata pubbliċità lil din l-attività u r-residenti li m'għandhomx xi impjieg jiġu mhejja jattendu għall-attività. Fuq proposta tas-Sindku li ġiet issekondata mis-Sur Joseph Agius, il-Kunsill qabel unanimament li tiġi organizzata din l-attività.

Is-Sur Mark Grech issuggerixxa li matul din il-fiera ikun hemm *stand* dwar il-kundizzjonijiet tax-xogħol.

Is-Sur Brian Spiteri qal illi Dun Evan Caruana, Arċipriet f'Haż-Żabbar, kien qed jipproponi li peress illi din is-sena qieghed jiġi mfakkar l-400 sena tal-Parroċċa jgħaqqad grupp ta' 400 mitt Żabbari sabiex jagħtu donazzjoni tad-demmi. Is-Sur Spiteri ssuggerixxa li matul il-*Career Fair* jinġieb il-vann sabiex issir donazzjoni tad-demmi.

Is-Sur Joseph Buttigieg issuggerixxa li jitwaħħlu *billboards* sabiex isir reklamar tal-attivitajiet li jkun qieghdin isiru mill-Kunsill.

Is-Sur Joseph Agius (Is-Sway) issuggerixxa li Triq Dun Frans Buhagiar issir *one way* minn naħa ta' Triq Felice u l-vetturi jidhlu minn Triq iċ-Ċimiterju,

Is-Sur Joseph Agius qal li ma kienx jaqbel mas-suggeriment tas-Sur Joseph Agius (Is-Sway) u talab li din il-materja tiġi diskussa f'laqgħa oħra.

Is-Sur Mark Grech talab sabiex qabel tittiehed deċiżjoni dwar tibdil fis-sistema tal-*one ways* għandu jsir pjan holistiku għal din iż-żona.

Is-Sur Joseph Vella qal illi nhar il-Hadd 3 ta' Lulju, 2016 kienet ser tiġi organizzata attività flimkien maż-żgħażaġh bit-tema 'Niehdu hsieb saħħitna filwaqt li niehdu pjaċir'. Matul din l-attività ser isiru attivitajiet għall-familja kollha kif ukoll dimostrarazzjoni tat-tifi tan-nar u divertiment għat-tfal u ż-żgħażaġh.

Is-Sur Joseph Vella qal illi kien qed isir xogħol ta' thaffir ta' trinek fl-inhawwi tal-Hofra u talab li l-Kunsill jiehu hsieb li x-xogħol isir skont is-sengħa u li ma jithallewx trinek mikxufin bħal ma sar fi Triq ix-Xgħajra.

Is-Sur Joseph Buttigieg talab sabiex il-Kunsill iressaq l-ilmenti tiegħu dwar il-kuntratturi li qed jaħdmu fl-inhawwi tal-Hofra lill-Awtoritajiet kompetenti.

Fuq proposta tas-Sindku li giet issekondata mis-Sur Joseph Vella, il-Kunsill qabel unanimament li qabel ma jinħargu permessi għal xogħol ta' thaffir ta' trinek għandu jintalab Pjan ta' Hidma lill-kuntratturi.

Is-Sur Joseph Buttigieg qal illi waqt li kien qed isir xogħol ta' kostruzzjoni fi Triq il-Karmnu tkissret il-bankina. Is-Sur Buttigieg qal li minkejja li sar rapport lill-Pulizija mill-Kunsill, il-bankina sal llum għada ma gietx irrangata.

Is-Sur Joseph Vella talab li ssir *central strip* fi Triq ix-Xgħajra ma' Triq l-Kapuċċini.

Is-Sur Joseph Bonnici semma l-htieġa li tiġi rrangata l-art fi Triq il-Ġilju.

Fit-8.20 ta' filgħaxija s-Sur Joseph Agius (Is-Sway) talab li jkun skużat.

Is-Sur Joseph Agius irringrazzja lill-Kunsill għax-xogħol li sar sabiex il-bankini ta' Triq is-Santwarju ikunu aċċessibli għal persuni b'diżabilità.

Is-Sur Joseph Agius staqsa jekk kienux saru ż-żewġ *wifi access points* ohra li kellhom jiġu nstallati mill-Malta Communications Authority fil-venda u f'Misraħ San Ġakbu bil-ghan li jhajru iktar l-użu tal-*internet* fil-lokalitajiet. Is-Segretarju wieġeb fin-negattiv.

Is-Sur Joseph Agius talab sabiex il-Kunsill ikollu stima ta' kemm hi l-ispiza sabiex jiġu nstallati *wifi access points* fil-lokalità.

Fit-8.20 ta' filgħaxija is-Sinjura Anna Calleja talbet li tkun skużata.

Is-Sur Joseph Agius qal li ċ-Ċentru LEAP rebaħ il-premju 'Best Practice' mogħti mill-Unjoni Ewropeja.

Is-Sur Joseph Agius issuġerixxa li l-Kunsill jitlob lil Transport Malta sabiex jitwahhal *Digital Board bil-GPS* fil-lokalità ta' Haż-Żabbar.

Is-Sur Joseph Agius reġa' talab sabiex jiġi rrangat l-arloġġ ta' Transport Malta li hemm fl-ex- venda ta' Haż-Żabbar fi Triq is-Santwarju peress illi dan l-arloġġ mhux jahdem.

Is-Sur Joseph Agius talab li jitneħħa haġt ta' għalqa u tigi rrangata l-bankina li hemm fi Triq Wied il-Għajn kantuniera ma' Triq il-Ħawt sabiex jkun hemm aċċess għall-*pedestrians* għall-bankina. Is-Sur Agius qal illi sid l-għalqa ma kien ser isib l-ebda oġġezzjoni li jinħatt u jittella ċ-ċint mill-ġdid.

Is-Sur John J Pace ressaq diversi lmenti li kien irċieva fuq Radju Hompesch fosthom talba sabiex isir *refresh* taż-*zebra crossing* li hemm fi Triq ix-Xgħajra, kif ukoll li ssir *zebra crossing* ohra fil-viċinanzi tal-ispizerija Polymer, semmiegħa ohra talbu li jsiru linji sofor quddiem garaxx fi Triq ix-Xgħajra kif ukoll li jsir hadid mad-dawra tas-*soft area* fi Triq ix-Xgħajra.

Is-Sur John J Pace semma l-htieġa li Triq Santa Marija issir *one way* minn naħa ta' Triq San Ġuzepp peress illi t-triq kienet qiegħda tkun ta' periklu għas-sewwieqa.

Fit-8.30 ta' filgħaxija s-Sur Brian Spiteri talab li jkun skużat.

Is-Sur Joseph Buttigieg ressaq ilment li sar minn resident dwar individwu li kien qed ipoġġi l-boroż tal-iskart quddiem ir-residenti fi Triq il-Mina ta' Hompesch wara li jgħaddi tal-*iscammel*.

Is-Sur Joseph Buttigieg talab li jinghalaq bieb ta' post mitluq li hemm fi Triq ix-Xgħajra peress illi kien qed jintefa ħafna skart.

Is-Sur Joseph Buttigieg semma l-htieġa li ssir *road hump* fi Triq il-Marloċċ.

Il-laqgħa spiċċat fid-9.00 ta' filgħaxija.

IFFIRMATA

Duncan Busuttil
Segretarju Eżekuttiv

Dawn il-minuti ġew approvati fl-465 laqgħa li saret nhar it-Tnejn, 18 ta' Lulju, 2016.

IFFIRMATA

Marc Vella Bonnici
Sindku